

پوتے کی میراث کا مسئلہ

ایک تحقیقی جائزہ

حضرت مولانا قاضی عبد الرزاق صاحبؒ
(سابق قانی شریعت دارالقضاء امارات شرعیہ بہار و آڑیسہ و جھارکھنڈ، برائے دارالقضاء کشن گنج)

آل انڈیا مسلم پرسنل لا بورڈ

بِسْمِ اللّٰهِ الرَّحْمٰنِ الرَّحِيْمِ

ایک مرتبہ پڑھ لکھوں کی ایک مجلس میں ایک صاحب نے مجھ سے پوتے کی وراثت کے متعلق دریافت کیا، میں نے پوری سنجیدگی سے جواب دیا، میٹھے کی طرح پوتا بھی وارث ہے، یہ سن کر ان کو اچنچا سالاگا، کہنے لگے: تمہارے علماء تو پوتے کو محروم الارث کہتے ہیں اور تم وارث کہتے ہو، تم میں یہ روشن خیالی کہاں سے آئی، میں نے کہا: میں ہی نہیں پورا اسلامی فقد روشن ہی روشن ہے، اسلام بجائے خود جہالت کی تاریکیوں میں ایک بے مثال روشن آفتاں ہے۔

یہ بھی غلط ہے کہ فقہائے اسلام پوتے کو محروم الارث کہتے ہیں، آج تک کسی فقیہ نے پوتے کو محروم الارث نہیں کہا۔ کہنے لگے کہ اگر زید کا کوئی لڑکا ہو اور پوتا بھی، تو علماء کرام کہتے ہیں، اس صورت میں پوتا کو ترک نہیں ملے گا، میں نے کہا علماء بالکل ٹھیک کہتے ہیں، کہنے لگے تم عجیب مولوی ہو، ایک طرف کہتے ہو پوتا وارث ہے دوسری طرف صورت بالا میں علماء کا پوتے کو حصہ نہ دینا بھی ٹھیک کہتے ہو، میں نے کہا ذرا ٹھہر یہ جلدی نہ کیجئے، پوتا اصلاحیہ وارث ہے اور صورت بالا میں محروم الارث نہیں محبوب الارث ہے، محروم اور محبوب دو الگ الگ حکم ہیں، پھر یہ کہ پوتے کے ساتھ اس کی کوئی خصوصیت نہیں، کوئی بھی رشتہ دار جواصالیہ وارث ہے، بعض حالتوں میں محبوب ہو سکتا ہے؛ بلکہ محبوب ہونا ہی دلیل ہے کہ وہ وراثت سے محروم نہیں، پھر میں نے ان کو بتایا کہ محروم اور محبوب میں کیا فرق ہے؟ محروم دراصل وہ ہے جس کو متولی کا ترک کبھی اور کسی حالت میں نہ ملے اور محبوب وہ ہے جس کو بعض حالتوں میں ترک ملے اور بعض میں کسی قریبی حقدار کی موجودگی سے ترک نہیں ملے۔ اس گفتگو کو ایک عرصہ ہو گیا ان دونوں مسلم پرنسپل لا (عائی قوانین) اپنوں اور بیگانوں میں ناقابل ترمیم و تینیخ تسلیم شدہ مسئلہ تھا، اخبار رسائل یا مجلس قانون ساز میں اس کے خلاف بحث و مباحثہ ناقابل تصور تھا، پر ایکوٹ مجلسوں میں کبھی کبھار اس پر گفتگو آتی تو اس کا مقصد علمی طبع آزمائی سے زیادہ کچھ نہ تھا، مگر ادھر چند برسوں سے بات بیگانوں سے چلی اور دھیرے دھیرے اخبار رسائل میں مسلم پرنسپل لا کے خلاف بحثوں پر بخشش ہونے لگی ہیں، حتیٰ کہ مجلس قانون ساز میں جہاں مذہب نا آشناویں کی اکثریت

ہوتی ہے پرنسنل لا کے بجائے یہ کسی سیوں کوڈ کی بات چل پڑی ہے، علماء کرام پرنسنل لا کی حمایت اور یہ کسی سیوں کوڈ کی مدافعت میں اپنے طور پر زور لگا رہے ہیں، دستور کی رو سے مسلم پرنسنل لا محفوظ ہے، مگر دستور کے رہنماؤں کے مطابق یہ کسی سیوں کوڈ نافذ کیا جا سکتا ہے، ظاہر ہے کہ صرف بیگانوں کی اکثریت سے مسلم پرنسنل لا کے خلاف کوئی قانون پاس کر لیا زور زبردستی کی بات ہوتی، اس لئے مخالفین چاہتے ہیں کہ انہوں میں سے جتنے ہو سکیں ہموار کرنے جائیں، حمید دلوائی کی تحریک اسی سلسلہ کی ایک کڑی ہے، وہ تو خیر ہوئی کہ انہوں نے چلتے چلاتے وصیت کر کے اپنے غیر مسلم ہونے کا اعتراف کر لیا، مگر اس تحریک سے کئی ایک (بقول خود) دانشور مسلمان متاثر ہو ہی گئے، یہ دانشور مسلمان مغربی تہذیب کے تعلیم یافتہ ہیں، جن کی رائے اسلامی فقہی مسائل میں اصولاً غیر وقیع ہے؛ لیکن اس انداز فکر سے متاثر حضرات مسلم پرنسنل لا سے متعلق چند مسائل کو سامنے لاتے رہتے ہیں اور ایسی تصویر پیش کرتے ہیں جس کے نتیجہ میں قانون اسلامی سے دوری پیدا ہو، پوتے کی وراثت کا مسئلہ بھی انہیں مسائل میں سے ایک ہے جو مغرب زدہ دانشوروں کا تجھیہ مشق بنا ہوا ہے۔

اگلے صفحات میں اسی مسئلہ پر اسلامی نقطہ نظر کی وضاحت کی گئی ہے، خدا کرے یہ رسالہ مختلف ذہنوں میں پڑی گر ہوں کوکھو لئے اور غلط فہمیوں کو دور کرنے کا ذریعہ ثابت ہو۔ (آمین)

اُصول میراث کے مطابق دادا اور پوتا کی وراثت کا اجمالي خاک

انسان جب تک زندہ ہے اپنی کمائی اور جاندار میں تصرف کا خود مختار ہے اور جب وہ وفات

پاتا ہے تو مردہ بدست زندہ ہو جاتا ہے، معماً یہ سوال پیدا ہوتا ہے، اس کا متروکہ کس کو دیا جائے؟ ظاہر ہے ہر سلیم الطبع ذہن بول اٹھے گا کہ اگر متوفی پر کوئی قرض رہ گیا ہو تو پہلے اسے ادا کیا جائے گا، ورنہ اس کے پسمندگان رشتہ داروں کو اس کی متروکہ جاندار میٹی چاہئے، عام طور پر یہی سمجھا جاتا ہے اور یہ سمجھنا صحیح بھی ہے اور یہی علم میراث کی بنیاد بھی ہے، مگر اس بنیاد پر ایک ساتھ دو سوال اٹھتے ہیں: (۱) سب ہی پسمندگان کو دی جائے یا ان میں کوئی ترتیب ہے، (۲) سب کو برابر برابر دی جائے گی یا کم و بیش دی جائے گی، ظاہر ہے ہر وراثت اپنے لئے کوئی نہ کوئی وجہ ترجیح ثابت کر سکتا ہے، اس لئے خدا نے اس مسئلہ کو اپنے ہاتھ میں لے کر ان دونوں سوالوں کے حل کے لئے ورثاء کی تین قسمیں قرار دی ہیں، مگر یہ حقیقت ہے کہ قرآن و سنت نے بعض ورثاء کے لئے متروکہ جاندار کا ایک حصہ معین کر دیا ہے، مثلاً کسی کے لئے پوری جاندار کا آدھا (یعنی $\frac{1}{2}$) یا چوتھائی (یعنی $\frac{1}{4}$) معین کیا

پوتے کی میراث کا مسئلہ۔ ایک تحقیقی جائزہ

۲

گیا ہے تو کسی کے لئے آٹھوں حصہ (یعنی) مقرر کیا گیا ہے، وغیرہ وغیرہ، ان ورثاء کو ذوالفروض کہتے ہیں، یہ پہلی قسم ہے ورثاء کی، ظاہر ہے جب کسی وارث کو بڑی شکل میں مثلاً دیا گیا تو متوفی کا مترو کہ بچارہ، یہ جس وارث کو دیا جائے گا وہ عصبه کہلاتا ہے، یہ دوسری قسم ہے ورثاء کی۔

اس طرح مورث کا کل ترک ذوالفروض اور عصبه پر ختم ہو جائے گا لیکن ایسا ہو سکتا ہے کہ کسی مورث کے ورثاء میں نزدیکی الفروض ہوا اور نہ عصبه تو مترو کہ جاندا، جن رشتہ داروں کو دی جائے گی ان کو ذدی الارحام کہتے ہیں۔ یہ تیسرا قسم ہے ورثاء کی۔ اس سے معلوم ہوا کہ ذدی الفروض اور عصبه ہی اولین ورثاء ہیں ان کی کل تعداد ۲۸ ہیں، پھر ان ۲۸ ورثاء میں سے ہر ایک وارث کی دوسرے وارث کی موجودگی سے ۲۸ حالتیں ہو سکتی ہیں؛ لیکن بعض وارث کی بعض حالت مہمل بھی ہو سکتی ہے، مثلاً ”شوہر موجودگی شوہر“ کی شکل مہمل ہے؛ کیوں کہ کسی عورت کے دو شوہر ایک ساتھ نہیں ہو سکتے۔ اسی طرح بیوی موجودگی بیوی کی شکل مہمل ہے؛ کیوں کہ کسی عورت کی بیوی نہیں ہوتی، اسی طرح پوتا بہ موجودگی شوہر کی شکل مہمل ہے؛ کیوں کہ جس طرح کسی مرد کا شوہر نہیں ہو سکتا، اسی طرح دادا بہ موجودگی شوہر اور بہ موجودگی دادا کی شکل مہمل ہیں؛ کیوں کہ جس طرح کسی مرد کا شوہر نہیں ہو سکتا ہے، اسی طرح کسی کے دو دادا نہیں ہو سکتے ہیں، اور چوں کہ مرد کا شوہر نہیں ہو سکتا ہے، اس لئے لڑکا موجودگی شوہر کی شکل بھی مہمل ہے، اس کا حاصل یہ ہوا کہ لڑکا اور پوتا ہر ایک کی صحیح حالتیں ۷۲ ہیں اور دادا کی صحیح حالتیں ۲۶ ہیں۔

چوں کہ یہاں بحث صرف دادا اور پوتے کی ہے، اس لئے ذیل میں ہم انھیں دونوں کی حالتیں اور ان کے حصے لکھتے ہیں :

نمبر شمار	پوتا	دادا	موجودگی
۱	باقی ترک	$\frac{1}{4}$ (اور باقی ترک)	بہ موجودگی لڑکی کے
۲	باقی ترک	$\frac{1}{4}$ (اور باقی ترک)	بہ موجودگی بیویوں کے
۳	پوتے کو دو حصے پوتی کو ایک حصہ	$\frac{1}{4}$ (اور باقی ترک)	بہ موجودگی پوتی کے
۴	پوتے کو دو حصے پوتی کو ایک حصہ	$\frac{1}{4}$ (اور باقی ترک)	بہ موجودگی پوتیوں کے
۵	باقی ترک	باقی ترک	بہ موجودگی ماں کے
۶	باقی ترک	کل ترک دادا کی طرف سے	بہ موجودگی دادی (جدة صحیح) کے
۷	کل ترک	اختلاف ہے	بہ موجودگی بیوں کے

پوتے کی میراث کا مسئلہ۔ ایک تحقیقی جائزہ

۵

بے موجودگی سگی بہنوں کے	اختلاف ہے	کل ترک	۸
بے موجودگی علاقی بہن کے	اختلاف ہے	کل ترک	۹
بے موجودگی علاقی بہنوں کے	اختلاف ہے	کل ترک	۱۰
بے موجودگی اخیانی بھائی، بہن کے	کل ترک	کل ترک	۱۱
بے موجودگی اخیانی بھائیوں، بہنوں کے	کل ترک	کل ترک	۱۲
بے موجودگی شوہر کے	مہمل	مہمل	۱۳
بے موجودگی بیوی کے	باتی ترک	باتی ترک	۱۴
بے موجودگی لڑکا کے	$\frac{1}{2}$	محجوب	۱۵
بے موجودگی پوتا کے	$\frac{1}{2}$	کل مشترک	۱۶
بے موجودگی باپ کے	محجوب	باتی ترک	۱۷
بے موجودگی دادا کے	مہمل	باتی ترک	۱۸
بے موجودگی سگا بھائی کے	اختلاف ہے	کل ترک	۱۹
بے موجودگی علاقی بھائی کے	اختلاف ہے	کل ترک	۲۰
بے موجودگی سگا بھتبا کے	کل ترک	کل ترک	۲۱
بے موجودگی علاقی بھتبا کے	کل ترک	کل ترک	۲۲
بے موجودگی سگا چچا کے	کل ترک	کل ترک	۲۳
بے موجودگی علاقی چچا کے	کل ترک	کل ترک	۲۴
بے موجودگی سگا چھیرا بھائی کے	کل ترک	کل ترک	۲۵
بے موجودگی علاقی چھیرا بھائی کے	کل ترک	کل ترک	۲۶
بے موجودگی معتق کے	کل ترک	کل ترک	۲۷
بے موجودگی عصہ معتق کے	کل ترک	کل ترک	۲۸

اس جدول میں دادا کو ($\frac{1}{2}$) اور باتی ترک، لڑکیوں اور پوتیوں کی موجودگی میں لکھا ہوا ہے
اس کا مطلب یہ ہے کہ لڑکیوں اور پوتیوں کو ان کا مقررہ حصہ دینے کے بعد باتی ماندہ ترک اور کل
ترک کا ($\frac{1}{2}$) دونوں دادا کو دیا جائے گا۔

دادا اور پوتے کے خانوں میں صرف باتی ترک کہ جہاں لکھا ہوا ہے وہ جس کی موجودگی میں لکھا
ہوا ہے ان کو ان کا مقررہ حصہ دینے کے بعد کل چھا ہوا ترک کہ دادا پوتے کو دیا جائے گا، کل ترک دادا کو
اس کی طرف سے بے موجودگی جدہ صحیح کے دادا کے خانے میں لکھا ہوا ہے، اس کا مطلب یہ ہے کہ جدہ

پوتے کی میراث کا مسئلہ۔ ایک تحقیقی جائزہ

۶

صحیحہ دادیاں بھی ہیں اور نانیاں بھی؛ لیکن دادا کو کل تر کہ ان جدات صحیحہ کی موجودگی میں ملے گا، جو دادا کی طرف سے ہوں، اس کی مزیدوضاحت یہ ہے کہ جدہ صحیحہ کی تین قسمیں ہیں: (۱) نانی اور نانی کی ماں وغیرہا، (۲) دادی اور دادی کی ماں وغیرہا، (۳) دادا کی ماں وغیرہا، یہاں مراد یہ ہے کہ دادا کو کل تر کہ ان جدات کی موجودگی ملے گا جو دادا کی طرف سے ہوں، یعنی جدات کی صرف تیسری قسم کی موجودگی میں۔

جدات کی پہلی اور دوسری قسم کی موجودگی میں پہلے ان جدات کو $(\frac{1}{4})$ حصہ دے دیا جائے گا، اس کے بعد باقی ماندہ $(\frac{1}{2})$ دادا کو ملے گا۔

جہاں اختلاف لکھا ہوا ہے اس کا مطلب یہ ہے کہ عین اور علاقی بھائی بھنوں کی موجودگی میں دادا کے ترکہ کی مقدار میں اختلاف ہے، نفس ترکہ ملنے میں کوئی اختلاف نہیں ہے۔ کل مشترک صرف پوتا بہ موجودگی پوتا، کے خانہ میں لکھا ہوا ہے، اس کا مطلب یہ ہے کہ کل ترکہ سبھی پتوں کو برابر ملے گا۔ کل ترکہ $(\frac{1}{4})$ ترکہ اور محروم کا مطلب ظاہر ہے، پس اس جدول سے معلوم ہوا کہ دادا کی ۲۶ حالتیں صحیح اور دو حالتیں ممہل ہیں؛ جب کہ پوتے کی ۲۷ حالتیں صحیح اور صرف ایک حالت ممہل ہے۔

اس سے یہ بھی معلوم ہوا کہ پوتے کی وراثت، دادا کو پوتے کے دوسرے ۲۵ ورثکی موجودگی میں ملتی ہے اور صرف ایک وارث (یعنی باپ) کی موجودگی میں دادا، پوتے کی وراثت سے محبوب رہتا ہے، اور دادا کی وراثت، پوتے کو دادا کے دوسرے ۲۶ ورثاء کی موجودگی میں ملتی ہے اور صرف ایک وارث (بیٹا) کی موجودگی میں پوتا محبوب ہوتا ہے، غرض کہ دادا اور پوتا دونوں صرف ایک ایک حالت میں ایک دوسرے کی وراثت سے محبوب ہوتے ہیں، باقی تمام صحیح حالتوں میں ایک دوسرے کے وارث ہوتے ہیں۔

یہ ہے اصول میراث کے مطابق دادا اور پوتے کی وراثت کی اصل حقیقت جس سے واضح ہو جاتا ہے کہ دادا کی متزوکہ جاندار میں پوتے کو ایک کے سواتمام حالتوں میں شریعت اسلام یہ نے وارث قرار دیا ہے، اسی طرح اگر پوتا مال وجاندار چھوڑ کر دادا کے حین حیات مرتا ہے تو دادا کو بھی ایک کے علاوہ سب ہی حالتوں میں پوتے کا وارث مانا گیا ہے۔

پوتے کی میراث کا مسئلہ۔ ایک تحقیقی جائزہ

۷

مگر پوتے کے ایک ہی حالت میں صحیح مجبوب ہونے کو مخالفین نے پرستی لے کے خلاف پروپیگنڈہ کا حریبہ بنالیا ہے، وہ اس سلسلہ میں تین چار باتیں کہتے ہیں :

پہلی بات :

عام ذہنوں کو متاثر کرنے کے لئے بڑی سمجھیگی سے اس پوتے کو جو صرف ایک حالت میں مجبوب ہوتا ہے، یقین پوتے سے تعبیر کرتے ہیں؛ تاکہ قانون اسلامی کے اس حصے سے ان کا ذہن دور ہو جائے، اس کے ساتھ پروپیگنڈہ کی یتنیک بھی اختیار کرتے ہیں کہ اسلام نے یقینوں کی دشگیری کا حکم دیا ہے، چوں کہ اسلام کا یہ حکم ہر مسلمان کو اور ہر یقین کے لئے دیا گیا ہے، عام ازیں کہ وہ اس کا اپنا پوتا ہو یا کسی دوسرے متوفی کا پوتا ہو؛ لہذا یہ کیسے ہو سکتا ہے کہ کسی کا اپنا پوتا اس کی وفات کے بعد کسی بھی حالت میں اس کی وراثت سے محروم قرار پائے؟ لیکن کسی کا یقین ہونا چاہے کتنا ہی قابل رحم ہو، فرائض اور وراثت کی بنیاد ہرگز نہیں؛ کیوں کہ شرعی لحاظ سے یقین صرف وہ بچہ ہے جس کا باپ اس کی نابالغی میں انتقال کر جائے، اسلام نے جس یقین کی دشگیری کا حکم دیا ہے وہ حقی طور پر نابالغ بچہ ہی مراد ہے، پس یقین پوتا وہ بچہ ہوا جس کا باپ اور دادا کیے بعد دیگرے اس کی نابالغی میں مر گئے ہوں، دراں حالاں کہ پوتے باب وراثت میں تین قسم کے ہو سکتے ہیں، ایک وہی جس کی نابالغی میں پہلے باپ پھر دادا مر جائے، دوسرا وہ جس کی نابالغی میں باپ اور بلوغ کے بعد دادا وفات پائے، تیسرا وہ جس کا باپ اور دادا کیے بعد دیگرے بلوغ کے بعد اللہ کو پیارے ہو جائیں، (۱) اور جب تم دادا کی وراثت کے نقطہ نظر سے دیکھتے ہیں تو پوتے چھ قسم کے ہو جاتے ہیں :

(۱) وہ پوتا: جس کی نابالغی میں باپ پھر دادا نے انتقال کیا ہوا اور اس کا کوئی پچانہ ہو۔

(۲) وہ پوتا: جس کی نابالغی میں باپ اور بلوغ کے بعد دادا کا انتقال ہوا ہوا اور اس کا کوئی پچا

نہ ہو۔

(۳) وہ پوتا: جس کا باپ اور دادا دونوں نے بلوغ کے بعد انتقال کیا ہوا اور اس کا کوئی پچانہ ہو۔

(۴) وہ پوتا: جس کی نابالغی میں یکے بعد دیگرے باپ اور دادا نے انتقال کیا ہوا اور اس کے ساتھ اس

کا پچاپ موجود ہو۔

(۱) یہاں پہلے دادا پھر باپ مرنے کی شکل نہیں بیان کی گئی؛ کیوں کہ دادا کے انتقال کے بعد اگر باپ کا انتقال ہو تو پورے مسئلہ کی نوعیت بالکل ہی بدل جائے گی، ایسی شکل میں دادا کے متزوکر کا حقدار والد ہو گا اور والد کے بعد وہ بچہ حقدار ہو گا۔

(۵) وہ پوتا: جس کی نابالغی میں باپ اور بعد بلوغ دادا نے انتقال کیا ہوا اور اس کے ساتھ اس کا
چچا موجود ہو۔

(۶) وہ پوتا: جس کے بلوغ کے بعد پہلے باپ پھر دادا نے انتقال کیا ہوا اور اس کے ساتھ اس کا
چچا موجود ہو۔

پہلی تین صورتوں میں دادا کا ترکہ پوتے کو ملے گا؛ حالاں کہ صرف پہلی صورت یتیم پوتے کی
ہے، دوسری اور تیسری صورت بالغ پوتے کی ہے، یتیم پوتے کی نبیں پھر بھی وہ وارث ہیں، اس کے
بر عکس اخیر تین صورتوں میں پوتا مجبوب ہوتا ہے؛ حالاں کہ ان کی صرف پہلی صورت یتیم پوتے کی ہے،
دوسری اور تیسری صورت بالغ پوتے کی ہے، پھر بھی مجبوب نہیں، اس طور پر قانون اسلامی نے وراثت
کے سلسلہ میں یتیم کو بنیاد نہیں بنایا؛ بلکہ بعض حالتوں میں بالغ پوتے بھی مجبوب ہوتے ہیں اور بعض
حالتوں میں یتیم پوتے کو بھی دادا کا ترکہ ملتا ہے، اس سے یہ بات ثابت ہو گئی کہ کسی کا یتیم ہونا قابل
رحم ہو سکتا ہے، فرانض اور وراثت کی بنیاد ہرگز نہیں۔

منافقین کی دوسری بات

پرنسل لاء کے یہ معاندین وارث پوتے کی تعجیر یتیم پوتے سے کر کے دوسری بات یہ کہتے ہیں
کہ مروجہ فقہی قانون کی رو سے یتیم پوتے کو دادا کے ترکہ میں کوئی حصہ نہیں ملتا، فقہاء کی اجتہادی
غلطی ہے اور قرآن کے خلاف بھی؛ کیوں کہ قرآن نے کہیں بھی صراحتاً یا اشارۃً یتیم پوتے کو محروم والا
رث قرار نہیں دیا ہے، منافقین کی یہ بات دو جزو پر مشتمل ہے، پہلا جزو یہ ہے کہ فقہاء نے یتیم پوتے کو
دادا کے ترکہ سے بالکل یہ محروم کر دیا ہے، یہ ان کی اجتہادی غلطی ہے اس موقع پر ہم اپنے قارئین کی
توجہ گذشتہ جدول کی طرف منعطف کرتے ہیں، اس جدول میں واضح کیا گیا ہے کہ پوتے کی ۲۷ صحیح
حالتیں ہیں، جن میں سے ۲۶ حالتوں میں پوتے کو خواہ یتیم ہو یا بالغ، دادا کا ترکہ ملتا ہے، اس لئے
مروجہ فقہی قانون پر پوتا کو دادا کے ترکہ سے بالکل یہ محروم کرنے کا الزام ($\frac{۱}{۲}$) غلط اور بے بنیاد ہے،
اندر میں صورت مروجہ فقہی قانون کو فقہاء کی اجتہادی غلطی قرار دینا ($\frac{۱}{۲}$) درجہ میں قرار پاسکتا ہے؛
کیوں کہ اس جدول میں پوتے کو ۲۷ میں سے صرف ایک حالت میں مجبوب دکھلایا گیا ہے، مگر یہ بھی غلط
ہے، ہمارے قارئین ذرا سمت انتظار گوارہ کریں، عقریب ہم قطعی دلیل سے ثابت کریں گے کہ ۲۷
میں سے ایک حالت میں پوتے کا مجبوب ہونا انتہائی انصاف پر مبنی ہے اور فقہاء کرام کی میں اجتہادی

تصویب ہے، اس کے برعکس اگر اس ایک حالت میں بھی پوتے کو خاص کر یتیم یعنی نابالغ پوتے کو دادا کے ترک کا حقدار مانا جاتا تو وہی بے انصافی اور احتمادی غلطی ہوتی ہے۔

مخالفین کی دوسری بات کا دوسرا جزء یہ ہے کہ ۲۷ میں سے صرف ایک حالت میں سہی پوتے کو دادا کا ترک نہ دینا خلاف قرآن ہے، یعنی مخالفین یہ کہتے ہیں کہ قرآن مجید نے کہیں بھی یہ حکم نہیں دیا ہے کہ پوتے کو دادا کی وراثت نہ دی جائے، بلکہ ایک ہی حالت میں سہی وراثت نہ دینا خلاف قرآن ہوا۔

یہاں علمی نقطہ نظر سے مخالفین سے ایک فتح غلطی یہ ہو گئی کہ ثبوت عدم کی بجائے عدم ثبوت سے استدلال کیا گیا، اس طرح ثبوت عدم اور عدم ثبوت کے فرق کو ختم کر دیا گیا، قاعدہ یہ ہے کہ عدم ثبوت سے ثبوت عدم نہیں ہوتا ہے، ایک تو یہ ہے کہ کسی خاص مسئلہ میں کوئی حکم قرآن مجید میں صراحتاً یا اشارۃ نہ ہو، یعنی وہ حکم ثابت بالقرآن نہیں ہے، اسے عدم ثبوت کہیں گے، دوسرے یہ کہ قرآن مجید نے کسی کام کے نہ کرنے کا حکم دیا ہے یہ عدی حکم ہوا، اس کے ثابت کرنے کا ثبوت عدم کہتے ہیں، پوتے کو ایک حالت میں وراثت نہ دینے کا صراحتاً یا اشارۃ حکم بالفرض قرآن نے نہ دیا ہو یہ عدم ثبوت ہوا؛ لیکن اس حکم کے نہ دینے سے جس طرح سے یہ ثابت نہیں ہوتا ہے کہ پوتے کو دادا کا ترک نہ دیا جائے، اسی طرح یہ بھی تو ثابت نہیں ہوتا ہے کہ پوتے کو دادا کا ترک اس ایک حالت میں بھی دیا جائے، یہ ہیں：“تبیں تقاوٰۃ رہ از بجاست تا سکبَا”۔

تیسرا بات

اس سلسلہ میں ایک اشکال یہ کیا جاتا ہے کہ دادا کے انتقال کے بعد اگر دادا کے بڑے زندہ ہوں تو پوتے کو محروم قرار دیا جاتا ہے؛ لیکن یہی یتیم پوتا اپنی اولاد (۱) اور پچاکے ساتھ دادا کی موجودگی میں مرتا ہے تو یتیم پوتے کا ترک دادا کو دیا جاتا ہے، دراصل اس اشکال سے ذہن کو اس طرف منتقل کیا جاتا ہے کہ دادا اور پوتا دونوں صاحب اولاد ہوں تو شکل ایک جیسی ہو جاتی ہے، اس لئے اگر دادا کو پوتے کے انتقال کے بعد اس کی جاندار کا وارث بنایا جانا صحیح ہے تو پھر اسی طرح دادا کے مرنے کے بعد اس کی جاندار میں پوتے کو بھی حصہ ملنا چاہئے؛ لیکن جانینیں سے مشاکلت کے باوجود فقهاء نے دادا کو حق دلانا ضروری سمجھا، مگر پوتے کو نہیں۔

(۱) یہ فرضی صورت انتہائی ممکنہ نہیں ہے؛ کیونکہ یتیم یعنی نابالغ پوتا صاحب اولاد نہیں ہو سکتا ہے۔

مخالفین کا یہ اشکال دراصل ایک دھوکہ ہے جو وہ خود کھائے ہوئے ہیں اور دوسروں کو دھوکہ دینا چاہتے ہیں، تفصیل کے لئے پہلے یہ سمجھئے کہ دادا اور پوتا ایک جیسے ورثاء چھوڑنے کی چار صورتیں ہو سکتی ہیں :

(۱) دادا اور اس کا عکس پوتا میت

اویاد، دادا، پچا
پوتا، پر پوتا، بیٹا

یعنی پوتا (زید) اپنی اویاد، دادا، اور چچا کو چھوڑ کر مر اور اس کا عکس یہ ہے کہ دادا اپنا لڑکا (زید کا چچا) اور پوتا اور پر پوتا کو چھوڑ کر مر۔

(۲) دادا اور اس کا عکس پوتا میت

دادا، چچا
بیٹا، پوتا

یعنی پوتا مر اصراف دادا اور چچا کو چھوڑ کر اور دادا مر اپنا بیٹا اور پوتا چھوڑ کر، مذکورہ بالا دونوں صورتوں میں میراث پوتے کو نہ ملے گی؛ جب کہ پوتے کی میراث دادا کو ملے گی۔

(۳) دادا اور اس کا عکس پوتا میت

دادا
پوتا

یعنی پوتا مر اصراف دادا کو چھوڑ کر اور دادا مر اصراف پوتا کو چھوڑ کر اس صورت میں پوتے کی میراث دادا کو اور دادا کی میراث پوتے کو یکساں طور پر ملے گی۔

(۴) پوتا دادا اور اس کا عکس میت

لڑکا، پوتا
باپ، دادا

اس صورت میں مشاکلت کے باوجود نہ دادا پوتے کا وارث قرار دیا جائے گا اور نہ پوتا دادا کی جاندار میں حصہ دار ہوگا، ایسی چار شکلیں ہیں جن میں مشاکلت کے باوجود بعض میں پوتے کو حقدار قرار دیا گیا ہے اور بعض میں نہیں۔

مخالفین صرف پہلی شکل کو سامنے رکھ کر اشکال کرتے ہیں کہ اس صورت میں جب دادا مر ا تو اپنا لڑکا (پوتے کا چچا) اور پوتا نیز پوتے کی اویاد چھوڑی مگر سارا تر کہ اس کے لڑکے کو ملا اور پوتا

اور پرپوٹے سب محروم رہے، اور جب یہی پوتا مراد اور اپنی اولاد اور دادا نیز چچا کو چھوڑا تو پوتے کا ترکہ دادا کو ملا، پس اس صورت میں دادا اور پوتا جن پسمندگان کو چھوڑ کر مرے وہ طرفین میں ایک ہی نوعیت کے ہیں؛ لیکن باوجود ہم نوعیت کے طرفین ترکہ پانے میں برابر نہیں ہوئے، اس لئے ان کے خیال میں باوجود مشاکل کے ترکہ پانے میں یہ عدم مساوات مروجہ ہی قانون کی غلطی کا نتیجہ ہے، مگر نہ صرف یہ اشکال غلط ہے؛ بلکہ اشکال کی بنیاد بھی غلط ہے۔

اشکال کی بنیاد اس مفروضہ پر ہے کہ جب دو شخص کے درمیان اسباب و راثت میں سے کوئی سبب پایا جائے تو دونوں کو ایک دوسرے کا وارث ہونا چاہئے اور ترکہ بھی پانا چاہئے، سبب و راثت پائے جانے کے بعد ان میں سے ایک دوسرے کا وارث ہو، دوسرا اس کا وارث نہ ہو تو غلط بات ہوگی، اس مفروضہ کے مطابق جب دادا اور پوتے کے درمیان سبب و راثت پایا جاتا ہے تو لامالہ جس طرح دادا کو پوتے کی وراثت ملتی ہے تو پوتے کو بھی دادا کی وراثت ملنی چاہئے، مگر فقہاء کرام پوتے کا زکر کتوں حال میں بھی دادا کو دلاتے ہیں، دادا کا ترکہ اس حال میں پوتے کو نہیں دلاتے ہیں؛ لہذا مذکورہ مفروضہ کے مطابق دادا کی وراثت پوتے کو نہ دلانا فقہاء کرام کی اجتہادی غلطی کا نتیجہ قرار پائے گا، مگر اس مفروضہ کی کوئی علمی بنیاد نہیں ہے، نیز اصول میراث سے اس کا کوئی تعلق نہیں۔

دیکھئے! اسباب و راثت میں ایک ولاء بھی ہے جو معمتن کے درمیان پایا جاتا ہے، مگر معمتن کا ترکہ معمتن کو نہیں ملتا ہے، معمتن کا ترکہ معمتن کو نہیں ملتا، اس مسئلہ کی تفصیل یہ ہے کہ کسی کا ایک غلام ہو مالک نے غلام کو بغیر کسی شرط کے آزاد کر دیا، اب یہ آزاد شدہ غلام جو کچھ کما کر مرنے کے بعد ترکہ چھوڑے گا وہ ولاء کہلاتا ہے، ولاء کی ایک صورت یہ بھی ہے کہ مالک نے اپنے غلام کو اس شرط پر آزاد کیا کہ غلام مالک کو ایک مخصوص رقم ادا کرے، ابھی یہ غلام مخصوص رقم ادا نہیں کر پایا تھا کہ ایک دوسرے شخص نے غلام کی طرف سے یہ مخصوص رقم اس کے مالک کو ادا کر دی، اب غلام آزاد ہو گیا، آزاد شدہ غلام معمتن ہوا اور رقم ادا کرنے والا معمتن، اس کے بعد وہ آزاد شدہ غلام جو کچھ کما کر مرنے کے بعد ترکہ چھوڑے گا وہ ولاء کہلاتا ہے، علم میراث میں دونوں صورتوں میں معمتن اس غلام کے ولاء کا وارث ہوتا ہے، غلام اس معمتن کے ترکہ کا وارث نہیں ہوتا ہے، چاہے معمتن اور معمتن اپنا کوئی عزیز و قریب چھوڑ کر مرے چاہے نہ چھوڑے، معمتن کا ترکہ معمتن کو ملے گا، معمتن کا ترکہ معمتن کو نہ ملے گا، اس سبب و راثت (ولاء) میں یہ طرفہ وارث ہوتا ہے، دو طرفہ نہیں، یہ مثال تھی ولاء کی، اس سے یہ

نہیں سمجھنا چاہئے کہ دوسرے اسباب و راثت میں ایسی شکل نہیں ہوتی، قرابت نسبی میں بھی ایسی شکل پائی جاتی ہے، مثلاً زید اور ہندہ آپس میں پھوپھی اور بھتیجا ہیں اور ان میں سبب و راثت قرابت نسبی ہے، فرض کیجئے ہندہ مری اور اپنے پیچھے اپنی لڑکی کے ساتھ بھتیجا کو چھوڑ اتو ہندہ کا ترکہ عصرب کی حیثیت سے بھتیجا کو ملے گا، اس کے بر عکس بھتیجا مرے اور اپنی لڑکی کے ساتھ پھوپھی کو چھوڑ اتو بھتیجا کا ترکہ پھوپھی کونہ ملے گا؛ کیوں کہ وہ ذوی الارحام میں سے ہے؟ حالانکہ دونوں بسبب قرابت نسبی کے ایک دوسرے کے وارث ہیں، ایک اور مثال یعنی کسی شخص کی چار بیویاں ہیں اگر اس کا انتقال ہو گیا اور اس کی اولاد نہیں ہے تو ہر ایک بیوی کو شوہر کے متروکہ کا ایک ایک آنہ ملے گا اور اگر اس کی اولاد بھی ہے تو مذکورہ بالاحصہ کا آدھا ہر بیوی کو ملے گا، اس کے بر عکس جب بیویوں کا انتقال ہو جائے تو اس کے شوہر کو ہر ایک مرحومہ کی جائداد کا چار چار اور آٹھ آٹھ آنہ ملے گا، حساب لگا کر دیکھئے، بیوی اور شوہر میں سولہ گناہ کا فرق ہو سکتا ہے؛ حالانکہ دونوں قرابت سبی (نکاح) کے ذریعہ ایک دوسرے کے وارث ہوئے ہیں۔

اسباب و راثت کل تین ہیں: (۱) ولاء میں یک طرف صرف معتقد وارث ہوا، (۲) قرابت نسبی میں دونوں ایک دوسرے وارث تو ہوئے مگر ترکہ صرف ایک کا دوسرے کو ملا، دوسرے کا پہلے کونہ ملا اور (۳) قرابت سبی میں ایک دوسرے کا وارث بھی ہوا اور ترکہ بھی ملا، مگر سولہ گناہ کا فرق ہو سکتا ہے۔

اس تفصیل سے معلوم ہوا کہ اگر بالفرض پوتے کی وراثت ہر حال میں دادا کو ملے تو دادا کی وراثت بھی ہر حال میں پوتے کو ملے لازمی نہیں ہے، اس سے معلوم ہوا کہ اشکال کی بنیاد جس مفروضہ پر تھی وہ بجائے خود غلط ہے، تاہم یہ سوال اپنی جگہ برقرار رہتا ہے کہ پوتا جب اپنی اولاد کے ساتھ دادا کو اور دادا کی اولاد (یچا) کو چھوڑتا ہے تو دادا کو پوتے کی وراثت ملتی ہے، اس کے بر عکس دادا جب اپنی اولاد کے ساتھ پوتا کو اور پوتے کی اولاد کو چھوڑتا ہے تو دادا کی وراثت پوتے کو کیوں نہیں ملتی ہے، کیا یہ فقہاء کرام کی اجتہادی غلطی نہیں ہے؟

جواب :

آئیے! میں آپ کو بتاؤں کہ اشکال کی اصل غلطی کیا ہے، اشکال کی اصل غلطی یہ ہے کہ جس طرح ثبوت عدم اور عدم ثبوت کو خلط ملا کرنے کی مثال دی گئی تھی، اسی طرح سبب و راثت اور بہت

توریث و مختلف عوامل ہیں، دونوں کو ایک سمجھ لیا گیا ہے اس کی تفصیل یہ ہے کہ علم میراث میں وارث کے ترکہ پانے میں یکے بعد دیگرے تین عوامل کام کرتے ہیں، پہلا عامل سبب وراثت ہے، یعنی وارث اور مورث کے درمیان رشتہ ہونا چاہئے، علم میراث میں تین رشتے (۱) قرابت نسبی، (۲) قرابت سببی اور (۳) ولاء، اس باب وراثت مانے گئے ہیں، سبب وراثت سے صرف اتنا ہوتا ہے کہ جن دو اشخاص کے درمیان کوئی سبب وراثت پایا جائے گا تو اس سبب سے دونوں اشخاص ایک دوسرے کی وراثت کے مستحق قرار پائیں گے، دادا اور پوتا کے زیر بحث مسئلہ میں سبب وراثت قرابت نسبی ہے، سب ہی اس باب وراثت کا حکم یکساں نہیں ہے؛ لیکن سبب قرابت سے جب زید مثلاً عمر کا وارث ہو گا تو عمر بھی اسی قرابت سے زید کا وارث قرار پائے گا، یہ ضروری ہے، ایسا نہیں ہو سکتا ہے کہ زید سبب قرابت کے ذریعہ عمر کا وارث ہو اور عمر زید کا وارث قرار نہ پائے؛ لیکن جب ہم معلوم کرنا چاہیں کہ کسی وارث کو اس کے مورث سے کیا ترکہ ملے گا تو ہم اس طرح لفظیت لکھ کر ادا پر متوفی کا نام اور نیچے رشتہ کے ساتھ وارث کا نام لکھیں گے :

زید مورث

میت

لڑکا عمر

اوپر زید مورث ہے، نیچے لڑکا رشتہ اور عمر وارث کا نام ہے، دوسرا عامل اس وارث کے ساتھ دوسرے ورثاء کی موجودگی یا عدم موجودگی ہے؛ چنانچہ ایک وارث کی موجودگی سے دوسرے وارث کا ترکہ کم و بیش بھی ہو سکتا ہے یا نہیں ملتا ہے، مثلاً :

زید مورث

میت

لڑکا، عمر بہ موجودگی بیوی کے

تیسرا عامل جہت توریث ہے، تفصیل اس کی یہ ہے کہ علم میراث میں جملہ ورثاء تین قسم کے ہوتے ہیں، ذوی الفرض، عصبه اور ذوی الارحام، پس جہت توریث سے مراد قسم وارث ہے جو دوسرے ورثاء کی موجودگی میں علم میراث میں وارث کے لئے مقرر ہے، مثال مذکور میں لڑکا عمر بہ موجودگی بیوی کے عصبه ہے اور بیوی خاتون بہ موجودگی لڑکا عمر کے ذوی الفرض ہے۔

اس لئے یہاں فقہاء کی اجتہادی غلطی ثابت کرنے کے لئے وارثت پانے میں جس دادا

اور پوتا کی نابراری کا ایک عامل کیا جاتا ہے اس میں دادا اور پوتا دونوں کے مابین پہلا عامل (یعنی رشتہ) اور دوسرا عامل (یعنی دوسرے ورثاء کی موجودگی) ایک جیسا ہے، یعنی دادا اور پوتا دونوں کا سبب وراشت نسبی قرابت ہے اور دادا جب مرے تو اپنی اولاد اور پوتا کو چھوڑا، ٹھیک اسی طرح جب پوتا مرآ تو اپنی اولاد اور دادا کو چھوڑا مگر تیرسا عامل جہت توریث (وارث کی نویعت) مختلف ہے؛ کیوں کہ زیر بحث مسئلہ میں دادا اپنے پوتے کا ذوی الفرض ہے؛ جب کہ پوتا اپنے دادا کا عصبه ہے اور جب تک طرفین میں جہت توریث بھی یکساں نہ ہوتا کہ پانے میں نابرادری ہوگی، مگر یہ نابرادری اجتہادی غلطی کی دلیل نہ ہوگی؛ بلکہ عین اجتہادی تصویب کی دلیل ہوگی۔

مذکورہ پہلی صورت میں یہیم پوتے کا صاحب اولاد (۱) ہونا اس لئے فرض کیا گیا تھا کہ دادا اپنی وفات کے وقت صاحب اولاد تھا، اس مضمکہ خیز فرض نے (یعنی نابالغ کا صاحب اولاد ہونے نے) جہت توریث بدل دی پوتا نے جب اپنی اولاد اور پچھا کے ساتھ دادا کو چھوڑا تو دادا ذوی الفرض اور خود پوتے کی اپنی اولاد عصبه قریب اور پچھا عصبه بعید ہو گئے اور جب دادا نے اپنی اولاد کے ساتھ پوتا اور پوتے کی اولاد کو چھوڑا تو دادا کی اولاد اس کا عصبه قریب اور پوتا اور پر پوتے عصبه بعید ہو گئے؛ کیوں کہ دادا کا ذوی الفرض ہونا اور صلبی اولاد ذکور کا عصبه قریب ہونا قرآن سے ثابت ہے، جس کی تفصیل آئندہ بیان کی جائے گی اور قاعدہ یہ ہے کہ سب سے پہلے ذوی الفرض کو اس کا مفروضہ یعنی مقررہ حصہ دیا جائے گا؛ کیوں کہ علاوہ اس کے کہ یہ قاعدہ قرآن ہی سے ثابت ہے، ذوی الفرض کے معنی ہی یہ ہیں کہ ان کے لئے میت کا ترک بڑھ (یعنی نصف، ثلث، سدس) وغیرہ کی شکل میں کتاب و سنت سے مقرر ہے، ذوی الفرض کو اس کا مقررہ حصہ دینے کے بعد باقی ماندہ ترک کے عصبه قریب کو دیا جائے گا اور عصبه بعید محروم ہوگا، اسی قاعدہ کے مطابق زیر بحث مسئلہ میں پوتے کا ترک کہ ذوی الفرض کی حیثیت سے دادا کو ملا اور باقی ماندہ ترک کے پوتے کی اپنی اولاد کو عصبه قریب کی حیثیت سے ملا اور پوتا عصبه بعید ہونے کے باعث مجبوب رہا؛ کیوں کہ یہاں ذوی الفرض کوئی نہیں ہے، دادا کی صلبی اولاد اور پوتا دونوں ہی عصبه ہیں۔

(۱) یعنی نابالغ کا صاحب اولاد ہونا اس کی مضمکہ خیزی ہے؛ اس کے حاشیہ میں واضح کی گئی ہے۔

جواب کا خلاصہ

یہا کہ دادا نے اپنی اولاد کے ساتھ پوتا اور پوتے کی اولاد و رثاء چھوڑے، اسی طرح پوتے نے اپنی اولاد کے ساتھ دادا اور دادا کی اولاد و رثاء چھوڑے ہیں وہ سب و راثت یعنی رشتہ کے لحاظ سے ہم نوع ہیں؛ لیکن برابر برابر و راثت پانے کے لئے صرف رشتہ کا ہم نوع ہونا کافی نہیں ہوتا ہے، برابر برابر تر کہ پانے کے لئے رشتہ کے ساتھ جہت تو ریث (قسم و راث) کا ہم نوع ہونا بھی ضروری ہے، یہاں درحقیقت دادا نے بخلاف قسم و راث کے ایک عصبة قریب اور دو عصبة بعد چھوڑے، جب کہ پوتے نے ایک ذوی الفرض ایک عصبة قریب اور ایک عصبة بعد چھوڑا ہے؛ لہذا دونوں بخلاف جہت تو ریث ایک دوسرے کے ہم نوع نہیں ہیں، ان کو ہم نوع سمجھنا ہی غلط ہے، لازماً تر کہ پانے میں نابرابری ضرور ہوگی۔

اس مسئلہ میں بنیادی غلطی یہ ہے کہ جس طرح عدم ثبوت اور ثبوت عدم کو گذ کر دیا گیا تھا، اسی طرح سبب و راثت اور جہت تو ریث دونوں کو ایک سمجھ لیا گیا، جس سے غلط فہمی برقراری چل گئی۔

دوسری صورت

مذکورہ بالتفصیلات سے یہ بات واضح ہو گئی کہ جو شکل زیر بحث تھی اس میں اصولی طور پر کیا کیا قباحتیں ہیں، اب ایک دوسری شکل کا بھی جائزہ لیجئے، پیش کردہ چار صورتوں میں سے ایک شکل یہ بھی ہے جو اس ضمن میں زیر بحث آسکتی ہے، یعنی دادا اور بچا کو چھوڑ کر لاولد پوتا انتقال کر گیا، اسی طرح دادا کا انتقال ہو گیا اور اس نے اپنے لاکوں کے ساتھ پوتا کو بھی چھوڑا، اس صورت میں بھی دادا کا ترکہ پوتے کو نہ ملے گا، جب پوتے کا ترکہ دادا کو ملے گا، اس تمثیل میں مذکورہ م محکمہ خیزی (یعنی یتیم نابالغ کا صاحب اولاد ہونا) تو نہیں ہے، مگر طرفین سے جہت تو ریث کی ہم شکلی اس صورت میں بھی نہیں ہے اس لئے لازماً تر کہ پانے میں نابرابری ہوگی؛ کیوں کہ جہت تو ریث بدلتی ہے، یہ فقہاء کرام کی اجتہادی غلطی نہیں ہے؛ بلکہ ایک اصولی نتیجہ ہے جو قانون میراث کے تحت سامنے آتا ہے۔

تیسرا صورت

ویسے دادا اور پوتے کی ایک صورت ایسی بھی ہے، جس میں پہلا عامل (سبب و راثت، مورث سے وارث کا رشتہ) اور دوسرا عامل کی برابری کے ساتھ جہت تو ریث (ذوی الفرض اور عصبة) نہیں بدلتی

ہے اور وہ ہے ہماری پیش کردہ تیسری صورت یعنی دادا مرا صرف یقین پوتا کو چھوڑ کر اور بتیم پوتا مرا صرف دادا کو چھوڑ کر اس صورت میں سبب و راشت اور جہت تو ریث دادا اور پوتا دونوں میں یکساں ہے، اسی کے ساتھ دوسرے ورثاء کی عدم موجودگی میں ہم شکلی بھی پائی جاتی ہے، اس لئے اس اصولی اتحاد جہت کی بنار دادا کو پوتے کے ترکہ میں اور پوتے کو دادا کے ترکہ میں برابر حاصہ ملے گا، بہر حال پہلی اور دوسری صورتوں میں ترکہ پانے میں طفین نا برابر ہیں، اس کی وجہ یہ تھی کہ جہت تو تو ریث میں دادا اور پوتا نا برابر تھے، تیسری صورت میں دادا اور پوتا ترکہ پانے میں برابر ہیں، اس لئے کہ جہت اور اس باب تو ریث میں برابری ہے۔

چوہی صورت

یعنی کہ دادا اپنے لڑکوں اور پوتا کو چھوڑ کر انتقال کر گیا، اسی طرح پوتے کا انتقال باپ اور دادا کی موجودگی میں ہو گیا، یہ صورت ہے کہ نہ دادا کا ترکہ پوتے کو ملے گا اور نہ پوتے کا ترکہ دادا کو، اس کی وجہ یہ ہے کہ تینوں عوامل اس صورت میں طرفین میں یکساں پائے جاتے ہیں اس لئے اس چوتھی صورت میں دادا اور پوتا کے ترکہ کا حکم بھی یکساں ہے، فرق یہ ہے کہ اس چوتھی صورت میں دوسرا عامل جو پایا جاتا ہے وہ موجب ارث نہیں؛ بلکہ مانع ارث ہے اس لئے حکم کی یکسانی ترکہ نہ ملنے میں ہے، اس سے یہ بھی ثابت ہو گیا کہ کسی بھی وارث کو مورث کا ترکہ یکساں یا کم و بیش ملنا حتیٰ کہ وارث کا مورث سے مجبوب (محروم) ہونا سب ہی ان ہی تین عوامل پر مختص ہیں، اس لئے یہ قاعدہ مطرد بھی ہے اور منعکس بھی۔ (۱)

واضح رہے کہ تیسری صورت میں فقہاء نے دادا اور پوتا دونوں کو وراثت دی ہے، باوجود یہ کہ پوتا یتیم بھی ہے اور دونوں طرف دوسرے ورثاء ایک ہی نوعیت کے ہیں اور چوتھی شکل میں نہ دادا کی وراثت پوتے کو ملتی ہے اور نہ پوتے کا ترکہ دادا کو ملتا ہے، مندرجہ بالا تفصیل سے یہ بھی ثابت ہو گیا کہ جن صورتوں میں فقہاء نے دادا کو وراثت اور پوتے کو محبوب کیا ہے ان میں اجتہادی غلطی کا نہیں، سارا دخل ان تین عوامل کا ہے۔

مخالفین کا خیال ہے کہ اصول اور قانون پر جو بھی زد آئے ہر حال میں یتیم پوتے کو دادا کا ترکہ ملنا ہی چاہئے، ساتھ ہی اگر کسی شکل میں پوتے کو دادا کا مترو نہیں ملتا تو اسے فقہاء کرام کی غلطی قرار دیتے ہیں، جب کہ فقہاء کی غلطی کے ثبوت کا طریقہ یہی ہو سکتا ہے کہ ان کے فتویٰ کو قرآن یا حدیث سے غلط ثابت کر دیا جائے، قارئین نے ملاحظہ فرمایا کہ دادا اور پوتا کی وراثت کی شکل کل ۲۷ صورتیں ممکن ہیں، جن میں صرف ایک حالت (چچا کی موجودگی) میں فقہاء کرام نے پوتا کو جو ب الارث قرار دیا ہے اور اس ایک شکل میں فقہاء کرام نے ایسا حکم کیوں دیا؟ اس کی وضاحت اصولی مباحث کی روشنی میں کی جا چکی ہے اور یہ بتایا جا چکا ہے کہ فقہاء کرام نے جو کچھ فرمایا ہے اصولی میراث کے پیش نظر ہی فرمایا ہے، اگلے صفحات میں اس مسئلہ کی مزید توضیح استدلالی انداز میں کی جا رہی ہے۔

استدلال سے پہلے

پوتے کی وراثت کا مسئلہ علم میراث کی ایک جزوی ہے اور علم میراث علم فقه کا ایک حصہ ہے، فقه کے بنیادی مأخذ چار ہیں: (۱) کتاب اللہ، (۲) سنت، (۳) اجماع، (۴) قیاس، اس لئے فقه کے کسی بھی مسئلہ کے ثبوت کے لئے ان میں سے کسی ایک سے کافی ہونا چاہئے؛ لیکن پوتے کی وراثت کے مسئلہ میں چند حضرات چاہتے ہیں کہ اس مسئلہ کو بر اہ راست قرآن یا حدیث سے ثابت کیا جائے اور اگر اس ایک مختلف فیشکل میں قرآن یا حدیث سے فقہاء کے قول کو ثابت نہ کیا جاسکتا تو ایسے حضرات کا خیال ہے کہ پوتے کا جھوب الارث ہونا غلط ہے؛ حالاں کہ خود یہ غلط کہنا اور جھوب الارث پوتے کو حق دلانے کی کوشش کرنا اسی وقت درست ہو سکتا ہے، جب اسے بھی قرآن اور حدیث سے ثابت کیا جاسکے یا اجماع اور قیاس میں سے بھی استدلال کیا جائے؛ لیکن یہ حضرات ثبوت حکم کے لئے کوئی شرعی دلیل نہیں پیش کرتے، صرف اپنی خواہش کا اظہار کرتے ہیں، ان حضرات کی گفتگو سے مترشح ہوتا ہے کہ ان کے نزدیک فقه کے دوسرے ادلہ اجماع اور قیاس ناقابل اعتبار ہیں، اس لئے ہم ضروری سمجھتے ہیں اور مفید بھی کہ پہلے فقه کے ادلہ اربعہ پر محضہ گر ضروری تبرہ کریں، اس تبرہ سے معلوم ہو گا کہ ان دلائل میں کوئی دلیل قطعی ہے اور کوئی ظنی؟ کون نص ہے اور کون اجتہادی؟ کون دلیل ثبت حکم ہے اور کون مظہر حکم اور یہ کہ زیر بحث جزوی کس دلیل سے ثابت ہے، اگر ظنی دلیل سے ثابت ہے تو فقہاء پر اجتہادی غلطی کا الزام صحیح ہو سکتا ہے، پھر اس صورت میں قرآن یا حدیث سے ثبوت کا مطالبہ بھی معقول ہو گا۔

اصول فقه کی کتابوں میں مأخذ فقه کے لئے تین طرح کی تعبیریں ملتی ہیں: ایک تعبیر یہ ہے کہ فقه کے اصول چار ہیں، کتاب اللہ، سنت، اجماع اور قیاس، اس تعبیر سے یہ معلوم نہیں ہوتا کہ آیا ان میں کسی کو کسی پر اولیت یا اولویت حاصل ہے، اس کے برعکس ظاہرا یہ معلوم ہوتا ہے کہ یہ چاروں ادله آپس میں مساوی درج رکھتے ہیں، قیاس جو اس تعبیر میں چوتھے نمبر پر ہے اور کتاب اللہ جو پہلے نمبر پر ہے دونوں کسی فقہی مسئلہ کے ثبوت کے لئے ایک ہی درجہ کی دلیل ہے۔

دوسری تعبیر یہ ہے کہ اصول فقه تین ہیں: کتاب، سنت، اور اجماع اور چوتھی اصل قیاس ہے، جو مذکورہ تین اصول کی فرع ہے، اس تعبیر کے مطابق کتاب، سنت اور اجماع ایک درجہ کی دلیل اور قیاس دوسرے درجہ کی دلیل متصور ہوگی۔

تیسرا تعبیر یہ بھی ہے کہ اصول فقه تین ہیں، کتاب، سنت اور اجتہاد، حدیث معاذ بن جبل[ؓ] میں اسی ترتیب سے اصول علاش کتاب اللہ، سنت نبوی ﷺ اور اجتہاد، بیان کیا گیا ہے، اجتہاد کے معنی غور و تدبر کے ہیں، مگر یہاں اس سے مطلق غور و تدبر مراد نہیں؛ بلکہ صرف کتاب و سنت میں غور و تدبر مراد ہے، پھر اس اجتہاد کی دو قسمیں ہیں، قیاسی اور غیر قیاسی، اس کی تفصیل یہ ہے، ایک طرف مسائل یعنی سوالات ہیں، دوسری طرف ان کے احکام، بعض مسائل ایسے ہیں جن کا حکم قرآن یا سنت میں منصوص ہے، اس کے برعکس بعض مسائل حادث اور نو پیدا ہیں، ظاہر ہے کہ جب سوال ہی عہد نبوی ﷺ میں پیدا نہ ہوا تو جواب منصوص کیسے ہو سکتا ہے، پھر جب کبھی سوال پیدا ہوگا تو کتاب و سنت ہی سے اس کا جواب معلوم کرنے کی ضرورت ہوگی، دوسری طرف شریعت کے جملہ (منصوص) احکام معلم ہیں، یعنی ہر حکم شرع کی کوئی نہ کوئی علت ہوتی ہے، مگر ضروری نہیں کہ منصوص حکم کی علت بھی منصوص ہو، بعض احکام کی علت اس کے اشباہ و نظائر میں اجتہاد یعنی غور و تدبر کر کے مجہد خود متعین کرتا ہے۔

تیسرا طرف بعض احکام ہر طرح واضح ہوتے ہیں اور بعض احکام کسی نہ کسی لحاظ سے غیر واضح ہوتے ہیں یا اس وجہ سے کہ حکم بجائے خود نہیں ہے یا اس وجہ سے کہ حکم میں اجمال ہے یا حکم کا اشتغال مکوم علیہ کے بعض افراد پر گلک ہے وغیرہ وغیرہ، اگر مسائل ہیں نو پیدا، جن کا حکم منصوص نہیں تو بذریعہ اجتہاد ان کے احکام معلوم کرنا اور اگر مسائل ہیں منصوص احکام مگر غیر واضح تو بذریعہ اجتہاد کے ان احکام کی وضاحت کرنا یہ دو کام فقہاء مجہدین کے لئے منصوص ہیں، مسائل نو پیدا میں احکام معلوم

کرنے کا طریق اجتہاد یہ ہے کہ منصوص حکم کی علت جو منصوص ہو یا مجہد نے اس کے اشباہ و ناظر میں اجتہاد کر کے متعین کی ہو، نو پیدا مسائل میں جاری کر کے منصوص حکم ان پر لگادیا جائے، اسی کو قیاس کہتے ہیں، قیاس میں علت کی تعین میں بھی اور منصوص علت کے اجراء میں بھی خاص کر جب بعض ہی مجہدین کا اجتہاد ہو، خططا کا احتمال رہتا ہے، یہی مبنی ہے ”الْمُجَهِّدُ مُخْلِطٌ وَلِيُعِسِّبُ“ کا، اس سے یہ معلوم ہوا کہ قیاس میں بذریعہ اجراء علت کے حکم کا اثبات ہوتا ہے، اس لئے قیاس ثابت حکم اور ظنی ہوتا ہے، پس اگر زیر بحث دونوں جزوی میں مجہدین نے قیاس والا اجتہاد کیا ہے تو مجید دلوائی کے جماعتی کے کہنے کے مطابق عین ممکن ہے کہ فقهاء نے اجتہادی غلطی کی ہے؛ لیکن اگر حکم منصوص ہو، مگر غیر واضح تو مجہدین کا اجتہاد یہ ہے کہ قرآن و حدیث میں غور و تدرک کے بہم کو واضح یا جمل کی تفصیل کرے، اب اگر یہ اجتہاد جملہ مجہدین کا ہو تو اس کو اجماع کہتے ہیں، اس سے معلوم ہوا کہ اجماع میں حکم قرآن یا حدیث ہی سے ثابت ہوتا ہے، اس لئے اجماع اس حکم کا صرف مظہر ہے ثابت نہیں، ثابت وہ ہے جو اجماع کا مبنی ہے۔

استدلال

ہم نے اس مقالہ کے شروع میں زیر عنوان ”اصول میراث کے مطابق دادا اور پوتے کی وراثت کا اجمالی خاکہ“ لکھا ہے، ظاہر ہے ہر وارث اپنے لئے کوئی نہ کوئی وجہ ترجیح ثابت کر سکتا ہے، اس لئے خدا اور اس کے رسول ﷺ نے اس مسئلہ کو اپنے ہاتھ میں لے کر ورثاء کی تین قسمیں قرار دی ہیں؛

چنانچہ قرآن مجید میں ہے :

يُوصِّيُكُمُ اللَّهُ فِي أَوْلَادِكُمْ لِلَّذِكَرِ مِثْلُ حَظِّ الْأُنْثَيَيْنِ
فَإِنْ كُنَّ نِسَاءً فَوْقَ اثْنَتَيْنِ فَهُنَّ ثُلَّا مَا تَرَكَ وَإِنْ
كَانُتْ وَاحِدَةً فَلَهَا النِّصْفُ وَلَا بَوِيهِ لِكُلِّ وَاحِدٍ مِنْهُمَا
السُّدُّسُ مِمَّا تَرَكَ إِنْ كَانَ لَهُ وَلَدٌ فَإِنْ لَمْ يَكُنْ لَّهُ وَلَدٌ وَّ
وَرِثَةَ آبَوْهُ فَلِامِمَهُ الْثُلُثُ۔ (الناء: ۱۱)

- (۱) اس آیت میں اولاد کو ابوین کا اور ابیین کا اولاد کا ترکہ ملنابیان کیا گیا ہے۔
- (۲) اور ”لِلَّذِكَرِ مِثْلُ حَظِّ الْأُنْثَيَيْنِ“ کا حکم دے کر اولاد کو عصبه قرار دیا گیا

ہے۔

(۳) اور اولاد کی موجودگی میں سدس کا حکم دے کر ماں باپ دونوں کو ذوی الفروض اور اولاد کی غیر موجودگی میں ماں کے لئے ثلث کا حکم دے کر ماں کو ذوی الفروض اور باپ کو عصبه قرار دیا گیا ہے۔

(۴) اس آیت میں ترکہ پانے کا حکم چند منصوص رشتہداروں کے لئے ہے، باپ و راثت میں یہ پہلا عامل ہے۔

(۵) وارث کے لئے دوسرے کی موجودگی میں ترکہ پانے کا حکم دیا گیا ہے، یہ دوسرا عامل ہے۔

(۶) ایک ہی رشتہدار کے لئے دوسرے مختلف رشتہداروں کی موجودگی میں مختلف ترکہ کا حکم دیا گیا ہے، یہ تیسرا عامل ہے، اسی کو ہم نے جہت توریث سے تعبیر کی ہے، اسی طرح تینوں عوامل قرآن میں مذکور ہیں۔

حاصل یہ ہے کہ اولاد ذکر ہر حال میں عصبه اور ماں ہر حال میں ذوی الفروض اور باپ کسی حال میں ذوی الفروض اور کسی حال میں عصبه دونوں ہے، زیر بحث مسئلہ بھی اولاد اور ابوین ہی سے متعلق ہے اور آیت میں اولاد سے صلبی اولاد (بڑا، بڑی) اور ابوین سے ماں باپ بالاتفاق اور باپ قین مراد ہیں، گر اولاد میں صلبی اولاد کے علاوہ بالواسطہ اولاد (پوتا، پوتی) اور ابوین میں ماں باپ کے علاوہ بالواسطہ ابوین (دادا، دادی) داخل ہیں یا نہیں؟ بحث طلب ہے مگر دو باتیں بالکل واضح ہیں، ایک یہ کہ بالواسطہ اب اور ابن یعنی دادا اور پوتا کے لئے قرآن و حدیث میں کہیں الگ حکم بیان نہیں کیا گیا ہے، دوسری بات یہ کہ لغت اور عام عربی بول چال میں اولاد کا اطلاق پوتا پوتی پر اور ابوین کا اطلاق دادا دادی پر بھی ہوتا ہے، اس لئے اگر عام اطلاق کے برخلاف اولاد سے پوتا پوتی کو اور ابوین سے دادا دادی کو ہر حال میں خارج مانا جائے تو میراث کے متعلق قرآن کا حکم پوتا پوتی اور دادا دادی، کو حاوی نہیں رہتا، اور اگر اس بنیاد پر کہ قرآن نے پوتا پوتی اور دادا دادی کا حکم الگ سے بیان نہیں کیا ہے، لفظ اولاد میں صلبی اولاد بڑا، بڑی کو اور بالواسطہ اولاد پوتا پوتی کو اور لفظ ابوین میں بلا واسطہ ابوین ماں باپ کو اور بالواسطہ ابوین دادا دادی کو بھی ہر حال میں داخل مانا جائے تو بالواسطہ اولاد پوتا پوتی کو ان کے ابوین کی موجودگی میں جو بالواسطہ ابوین ہیں، وارث مانا ہوگا، جس سے دوسرے بیان لازم آئیں گی، ایک

یہ کہ والدین کی موجودگی میں بھی دادا کے متروکات سے پوتے کو حصہ مل جائے گا، جس سے بہت سارے مسائل کھڑے ہو جائیں گے، اس کے علاوہ امت میں بھی کوئی اس کا قائل نہیں حتیٰ کہ یہ مخالفین بھی اس کے قائل نہیں، دوسری یہ کہ علم میراث کی بنیاد ہی ڈھجائے گی، اس لئے کہ بلا واسطہ اولاد اور ابوین اپنے لئے وجہ ترجیح ثابت کریں گے، اس سے معلوم ہوا کہ ہر حال میں لفظ اولاد میں پوتے کو اور لفظ ابوین میں دادا کو داخل مانا نہیں۔

ان اشکالات کے حل کے لئے مجتہدین نے اجتہاد بمعنی غور و تدقیق کے صلبی اولاد اور بلا واسطہ ابوین (ماں باپ) کی غیر موجودگی میں پوتاپوتی اور دادا دادی کو صلبی اولاد اور ماں باپ کے قائم مقام قرار دیا ہے کہ سوائے اس کے کوئی دوسرا چارہ بھی نہیں ہے، قطع نظر اس سے کہ پوتاپوتی یتیم ہو یا نہ ہو بالغ ہو یا نابالغ، اس طرح جملہ فقہاء کرام نے ایک ہی بات فرمائی، اس لئے اجماع ہو گیا اور یہ ان کے اجماع کا پہلا مرحلہ ہے، اور یہیسا کہ آیت مذکورہ میں ”لَذِكْرِ مُثْلِ حَظِ الْأَثْيَّنِ“، کا حکم دے کر اولاد ذکر کو عصیہ اور سدس اور ششم کا حکم دے کر ماں کو ذوی الفروض اور باپ کو ذوی الفروض اور عصیہ گردانا گیا ہے، صلبی اولاد کی غیر موجودگی میں پوتاپوتی کے عصیہ ہونے پر اور ماں باپ کی غیر موجودگی میں دادا دادی کے ذوی الفروض ہونے پر مجتہدین نے اجماع کیا ہے، یہ ان کے اجماع کا دوسرا مرحلہ ہے، اس موقع پر شریفینے لکھا ہے :

ثُمَّ يَقْسِمُ الْبَاقِ ... بَيْنَ وَرَثَتِهِ إِذَا الَّذِينَ ثَبَّتَ أَرْثَهُم
بِالْكِتَابِ كَالْمَذْكُورِينَ فِي الْآيَاتِ الْقُرْآنِيَّةِ وَالسُّنْنَةِ كَمِن
ذَكْرِ فِي الْأَحَادِيثِ نَحْوَ قَوْلِهِ عَلَيْهِ السَّلَامُ اطْعَمُوا
الْجَدَاتِ السَّدِسَ وَاجْمَاعُ الْأَمَّةِ كَالْجَدِ وَابْنِ الْابِنِ
وَسَائِرِ مِنْ عِلْمِ تَوْرِيهِمْ بِالْاجْمَاعِ۔

یعنی تجویز و تکفین اور وصیت اور دین کی ادائے گی کے بعد باقی تر کے ان وارثین پر تقسیم کیا جائے گا، جن کی وراثت کتاب اللہ سے یا سنت نبوی سے یا اجماع سے ثابت ہو، اجماع کی مثال دادا اور پوتا ہے، یہ ان کے اجماع کا پہلا مرحلہ ہے :

فَيَبْدُءُ ... يَا صَحَابَ الْفَرَوْضِ وَهُمُ الَّذِينَ لَهُمْ سَهَامُ
مَعْقُدَرَةٌ فِي كِتَابِ اللَّهِ أَوْ سُنْنَةِ رَسُولِهِ أَوْ الْاجْمَاعِ ، كَمَا
ذَكْرُهُ السُّرْخُسِ -

یعنی مذکورہ بالاتر کے تقسیم کی ابتداء ذوی الفرض سے کرنی ہوگی، ذوی الفرض وہ ہیں جن کے حصے کتاب اللہ یا سنت نبوی یا اجماع سے مقرر ہوں، یہ دوسرے مرحلہ کا اجماع ہے، اس تفصیل سے معلوم ہوا کہ فقہاء نے لڑکے کی عدم موجودگی میں پوتے کے وارث اور عصبه ہونے پر اور باپ کی غیر موجودگی میں دادا کے وارث اور ذوی الفرض ہونے پر جو اجماع کیا ہے، وہ آیت میراث کی بنابر کیا ہے، نیز ترکہ دینے میں ذوی الفرض سے پہل کرنی ہوگی؛ کیوں کہ یہ حکم منصوص ہے، یہ فقہاء کا اجماع ہے، اس سے پہلے درسگاہ رسالت سے علم الفرائض کے اعلیٰ سند یافتہ صحابی حضرت زید بن ثابت صلی اللہ علیہ وسلم کی غیر موجودگی میں پوتے کے وارث ہونے کا اور موجودگی میں مجبوب ہونے کا فتویٰ دے چکے تھے؛ چنانچہ بخاری کی حدیث میں ہے :

ولد الابناء بمنزلة الولد اذا لم يكن دونهم ولد
ذكرهم كذكرهم وانشأهم كانشأهم يرثون كما
يرثون ويحجبون كما يحجبون ولا يرث ولدا لابن
مع الابن۔ (بخاری: ۶۹۷، ۲: ۶۹)

بیٹوں کی اولاد صلی اللہ علیہ وسلم کی غیر موجودگی میں بمنزلہ صلی اللہ علیہ وسلم کے اولاد کے ہیں، پوتا مشل بیٹے کے اور پوتی مشل بیٹی کے ہے، جیسے وہ وارث ہوتے ہیں یہ بھی وارث ہوں گے، جیسے وہ مجبوب ہوتے ہیں یہ بھی مجبوب ہوں گے اور بیٹے کی اولاد (پوتاپوتی) بیٹے کی موجودگی میں وارث نہ ہوگی، اس فتویٰ پر علام میمینی نے شرح بخاری جلد: ۱۱، ص: ۷۶ میں لکھا ہے: ”وَهُذَا الَّذِي قَالَهُ زَيْدُ الْجَمَاعِ“ یعنی حضرت زیدؓ نے جو فتویٰ دیا ہے اس پر اجماع ہو چکا ہے اور خود فقہاء کا یہ اجماع عہد صحابہ کے فیصلہ کی بنابر ہے، جیسا کہ بخاری شریف کی روایت سے معلوم ہوتا ہے، حضرت زید بن ثابتؓ کو فہم قرآن کا جو حصہ ملا تھا اور مزانج نبوی ﷺ کی جو پرکھتی اسے جانے والے اچھی طرح جانتے ہیں، انہوں نے پوتے کے مسئلہ میں صراحت فرمادی، اگر اس پر کوئی اختلاف صحابہ کرام میں ہوتا تو وہ بھی حدیث کی کتابوں میں آج موجود ہوتا؛ لیکن ایسا کوئی اختلاف نہیں ملتا، جس سے اندازہ ہوتا ہے کہ کبار صحابہ کی نگاہ میں یہ کوئی اجنبی چیز نہیں تھی اور صحابہ کرام کی جماعت نے حضرت زیدؓ کے اس فیصلہ کو قبول کیا تھا، اس تفصیل سے معلوم ہوا کہ :

(۱) یہ مسئلہ اجماع سے ثابت ہے جو صرف مظہر حکم ہوتا ہے، مسئلہ کا اصل ثبت وہ ہے جس پر اجماع کی بنیاد ہے۔

(۲) یہ بھی معلوم ہو گیا کہ اجماع کی بنیاد آیت میراث ہے؛ لہذا یہ مسئلہ دراصل آیت میراث ہی سے ثابت ہے۔

(۳) اصول فقہ کی تینوں تعبیروں کے مطابق اجماع دلیل قطعی ہے، قیاس کی طرح ظنی نہیں، اس لئے یہ مسئلہ دلیل قطعی سے ثابت ہے۔

(۴) زیر بحث پہلی جزوی پوتے کی وراثت کی ہے، ثابت یہ ہوا کہ پوتا بیٹے کی غیر موجودگی میں بیٹے کا قائم مقام ہے، چون کہ بیٹا جملہ ۷۲ صحیح حالتوں میں وارث ہوتا ہے، اس لئے پوتا ۲۶ صحیح حالتوں میں وارث ہو گا، صرف ایک حالت (بیٹے کی موجودگی) میں محظوظ ہو گا۔

(۵) ثابت یہ ہوا کہ مورث کے جس بیٹے کی موجودگی میں پوتا محبوب ہو گا وہ بیٹا مطلق ہے، خواہ پوتا کا باپ ہو یا پچا۔

(۶) یہ ثابت ہوا کہ بیٹے کی موجودگی میں جو پوتا محبوب ہو گا وہ مطلق ہے، خواہ نابانج ہو یا بانج، یعنی ہو یا غیر یعنی۔

(۷) یہ ثابت ہو چکا ہے کہ جس حالت میں پوتا محبوب ہو گا اس کے بغیر چارہ بھی نہ تھا اور آگے ایک بحث آرہی ہے کہ جس حال میں کہ پوتا محبوب ہو گا، محبوب ہونا ہی اس کے لئے مناسب ہے۔

(۸) زیر بحث دوسری جزو یہ ہے کہ ہم نوع و رثاء چھوڑنے کے باوجود دادا تو پوتے کا وارث ہوتا ہے، پوتا دادا کا وارث نہیں ہوتا، اس سے فقہاء کی اجتہادی علوفی ثابت ہوتی ہے اس کے لئے یہ مثال دی جاتی ہے کہ پوتا کا انتقال ہو گیا اور اس نے اپنی اولاد اور دادا کو چھوڑا، یادا دانے اپنی صلی اولاد اور پوتا کو چھوڑ کر انتقال کیا اس مثال میں ہم نوع و رثاء چھوڑنے کے باوجود فقہاء کے نزدیک پوتے کا ترکہ دادا کو ملتا ہے، دادا کا ترکہ پوتے کو نہیں ملتا، یہ اشکال دو جزو پر مشتمل ہے :

(۱) طرفین کا ہم نوع و رثاء چھوڑنا۔

(۲) ترکہ پانے میں طرفین کی نابرابری۔

گذشتہ صفات میں ہم پوری تفصیل سے اس اشکال کے دونوں جزو پر بحث کر چکے ہیں، یہاں صرف ثبوت دینا ہے۔

آیت میراث میں ”لذ کر مثل حظ الائیین“، حکم دے کر اولاد ذکر کو عصہ قرار دیا گیا ہے؛ لہذا اولاد ذکر کا قائم مقام پوتا بھی عصہ ہوا اور سد س اور ثirth کا حکم دے کر ابوین کو ذوی الفروض قرار

دیا گیا ہے؛ لہذا بھین کا قائم مقام دادا بھی ذوی الفروض ہوا، بے شک رشتہ کے لحاظ سے طرفین نے ہم نوع ورثاء چھوڑے ہیں، مگر وہ عصبه اور ذوی الفروض کے لحاظ سے ہم نوع ورثاء نہیں ہیں، دادا جب مراتویہ نہ کہئے کہ اس نے اپنی اولاد اور پوتے کو چھوڑا بلکہ یہ کہے کہ دادا جب مراتوایک قریب (صلبی اولاد) اور ایک بعید (بالواسطہ اولاد پوتا) عصبه چھوڑے اور جب پوتا مراتویہ نہ کہئے کہ اپنی اولاد اور دادا کو چھوڑا؛ بلکہ یہ کہے کہ جب پوتا مراتوایک عصبه (اپنی اولاد) اور ایک ذوی الفروض (دادا) چھوڑے، اس لئے مذکورہ مثال میں طرفین نے ہم نوع ورثاء نہیں چھوڑے ہیں، اس سے معلوم ہوا کہ ہم نوع ورثاء چھوڑنے کا یہ اشکال بجائے خود غلط فہمی پر مبنی اور غلط اشکال ہے اور اشکال کی یہ غلطی آیت میراث سے ثابت ہے، اشکال کا دوسرا جزء ترکہ پانے میں نابری کا ہے، جزء اول کے سلسلہ میں آیت میراث کے مطابق معلوم ہوا کہ دادا مثال مذکور میں ذوی الفروض ہے اور پوتا عصبه بعید اور ذوی الفروض ہونے کا مطلب یہ ہے کہ سب سے پہلے اس کا مقررہ حصہ دیا جائے اور باقی ماندہ عصبه قریب کو، ورنہ نہ ذوی الفروض ذوی الفروض رہے گا اور نہ عصبه قریب عصبه قریب؛ لہذا جب پوتا نے اپنی اولاد کے ساتھ دادا کو چھوڑا تو پوتے کے ترکہ میں سے سب سے پہلے ذوی الفروض دادا کو اس کا مقررہ حصہ دیا گیا، اس کے بعد بچا ہوا ترکہ اس کی اولاد کو دیا گیا، یہاں عصبه بعید کوئی نہیں اور جب دادا نے اپنی اولاد کے ساتھ پوتا کو چھوڑا تو دادا کا ترکہ اس کی اولاد عصبه قریب کو دیا گیا اور پوتا عصبه بعید ہونے کے باعث دادا کے ترکہ سے محروم رہا، یہاں ذوی الفروض کوئی نہیں، اس تفصیل سے معلوم ہوا کہ اشکال کا دوسرا جزء (ترکہ پانے میں نابری) آیت میراث ہی سے ثابت ہے اجتہادی قیاس سے نہیں، اس مقام پر ایک توجہ طلب امر یہ ہے کہ مجموعی طور پر مثال مذکور میں چار (۱) انفر ہیں، پوتے کی اولاد اور خود پوتا، دادا کی اولاد اور خود دادا ایک عصبه قریب اور ایک عصبه بعید، دادا کے ورثاء میں پوتے کے ورثاء میں نہیں، اس لئے قرب و بعد دادا کا اپنے ورثاء سے مراد ہے، دادا کا پوتے سے پوتے کا دادا سے مراد نہیں، یعنی دادا کے دور ورثاء میں سے ایک اسی دادا سے قریب ہے اور وہ ہے اس کی اولاد، دوسرا اسی دادا سے بعید ہے اور وہ ہے اس کا دادا اور اس کا ورثاء پوتا، وہ پوتا نہیں جو مورث ہے؛ جب کہ پوتے کو متوفی فرض کر کے دادا اس کا اوارث اور ذوی الفروض ہے؟^(۲)

(۱) یعنی مقررین کی تیری بات کے تحت بھی شکل میں۔

(۲) یہم نے اس لئے واضح کر دیا کہ مخالفین کہر ہے ہیں کہ دادا مورث اپنے ورثاء پوتے سے جتنا قریب یا بعید ہو گا پوتا مورث بھی اپنے دادا اوارث سے اتنا ہی قریب یا بعید ہو گا، کوئی ایک قریب دوسرا بعید نہ ہو گا۔

(۹،۱۰) اس استدلال کے نمبر: ۷ میں ہم نے لکھا ہے کہ جس حال میں کہ پوتے کو دادا کی وراثت نہیں ملتی ہے نہ ملنا ہی اس کے لئے مناسب ہے؛ کیوں کہ باب وراثت میں خدا نے ”من بعد وصیۃ او دین“ فرمایا کہ پہلے وصیۃ اور دین چکانے کا حکم دیا ہے، اس کے بعد ترکہ تقسیم کرنے کا، دادا اور پوتے سے متعلق اس حکم کے دو مفاد ہیں، پہلا یہ کہ دادا کو اپنی زندگی میں محسوس کرنا چاہئے کہ اس کی دوسری صلی اولاد کی موجودگی میں اس کا یتیم پوتا قرآن کے رو سے جھوپ ہو گا؛ لہذا وہ اپنے پوتے کے لئے وصیۃ کر جائے، پھر جب وہ وفات پائے تو اس کے زندہ ورثاء پہلے اس کے ترکہ سے وصیۃ چکائیں، اس کے بعد اپنے لئے ترکہ تقسیم کریں، اس طرح متوفی دادا اور زندہ ورثاء سب کے سب یتیم پوتے کی دشکنی میں برابر کے شریک ہوں۔

اس کا دوسرامخاذ یہ ہے کہ اگر دادا نے کوئی مال ترکہ میں نہ چھوڑا ہو، اس کے بر عکس اپنے اوپر دین چھوڑ کر وفات پائی تو زندہ ورثاء بورڈھے متوفی کا دین اپنے سے ادا کرنا اخلاقی فرض سمجھیں (کیوں کہ متوفی نے اُنھیں زندہ اولاد کو آرام پہنچانے کے لئے قرض لیا تھا) تاکہ ایک طرف متوفی کو ”عذاب الدین“ سے نجات دلا سکیں، دوسری طرف خود کو ”اتاکلون الترااث اکلاً لما“، وتحبون المال حبًّاً جمًا“ کے عید سے بچائیں، اس نقطہ نظر سے فقهاء کرام کا متفقہ فیصلہ کا جائزہ تھے، زیر بحث جزوی میں دادا متوفی نے اپنی صلی اولاد اور پوتے کو چھوڑا ہے، فقهاء اسلام صلی اولاد کو ترکہ دلاتے ہیں اور پوتے کو جھوپ مانتے ہیں، اس حساب سے صلی اولاد کو دین بھی ادا کرنا ہو گا اور جھوپ پوتے پر دین کی ادائے گی واجب نہ ہو گی اور اگر پوتے کو جھوپ نہ مانا جائے تو دین کی ادائے گی بھی اس پر واجب، آیت کامفاد یہ ہوا کہ جو ترکہ کا حقدار ہو گا، دین کی ادائے گی کا ذمہ دار بھی ہو گا اور جو دین کی ادائے گی کی صلاحیت نہیں رکھتا ہے وہ ترکہ کا مستحق بھی نہ ہو گا، پس ظاہر ہے کہ پوتا جو اپنے چچا کی موجودگی میں بہر حال خرسال ہو گا دین کی ادائے گی کی صلاحیت نہیں رکھتا ہے؛ لہذا چچا کی موجودگی میں پوتے کا جھوپ ہونا ہی مناسب ہے۔

فتلک عشرۃ کاملہ۔

خلاصہ بحث

(۱) الف : قرابت، نکاح، اور ولاء، یہ صرف تین رشتہ اسباب وراثت ہیں جب تک دو اشخاص کے درمیان ان تین میں سے کوئی ایک رشتہ نہ پایا جائے کوئی کسی کا اوارث نہ ہو گا اور نہ کوئی کسی کا مورث، یعنی سبب وراثت نہیں ہے، مذکورہ تینوں چیزوں کا سبب وراثت ہونا نص سے ثابت ہے۔

ب : سبب وراثت سے دو شخص ایک دوسرے کے وارث قرار تو پاتے ہیں؛ لیکن ترکہ پانے کے لئے صرف سبب وراثت کا پایا جانا کافی نہیں ہوتا ہے، ترکہ پانے کے لئے سبب وراثت پائے جانے کے بعد اولادیہ دیکھنا ہوگا کہ جس وارث کا ترکہ معلوم کرنا ہے اس وارث کے علاوہ مورث کا کوئی دوسرا وارث بھی ہے یا نہیں۔

(۲) ورثاء کی تین قسمیں ہیں، ذوی الفروض، عصبه اور ذوی الارحام، یہ دیکھنا ہوگا کہ یہ وارث ورثاء کی قسموں میں سے کس قسم کا وارث ہے، ذوی الفروض ہے کہ عصبه یا ذوی الارحام؛ کیوں کہ دوسرے ورثاء کی موجودگی سے اور وارث کی نوعیت (قسم) سے ترکہ ملنا اور ترکہ کا کم و بیش ہونا معلوم ہوتا ہے۔

ج : ورثاء کی مذکورہ قسموں میں جو ترتیب ہے وہ دراصل ترکہ کی تقسیم کے لئے ہے، سب سے پہلے ذوی الفروض کو اس کا وہ حصہ دیا جائے گا جو کتاب اللہ اور سنت نبوی ﷺ سے اس کے لئے مقرر ہے، اگر کئی ذوی الفروض ہوں تو ان میں سے ہر ایک کو مقررہ حصہ دیا جائے گا، ذوی الفروض کے بعد باقی ماندہ کل ترکہ عصبه کو دیا جائے گا؛ البتہ مختلف طبق اور درجہ کے عصبات ہوں تو ذوی الفروض کے برخلاف الاقرب فالاقرب (قریب و بعد) کا لحاظ ضروری ہے، قریب درجہ کے عصبه کو کل باقی ماندہ ترکہ دیا جائے گا، بعدی درجہ والے عصبات سب ہی محروم رہیں گے اور جب ذوی الفروض اور عصبه کوئی نہ ہو تو تب ذوی الارحام کو دیا جائے گا، ذوی الفروض اور عصبات میں ترتیب اور عصبات کے آپس میں قرب و بعد کا لحاظ قرآن سے ثابت ہے اور دونوں کی غیر موجودگی میں ذوی الارحام کو ترکہ دیا جانا حدیث سے ثابت ہے۔

علم میراث کے یہ اصول جو قرآن اور حدیث سے ثابت ہیں، اجتہادی جزئیات نہیں اور نہ کسی ایک فقیہ کی رائے ہے؛ بلکہ ان پر امت اور صحابہ کا اجماع ہے، اس لئے انھیں فقهاء کی غلطی سے تعجب کرنا زیادتی ہے۔

(۱) باپ بیٹے کے درمیان سبب وراثت جس طرح رشتہ قرابت پایا جاتا ہے اسی طرح دادا اور پوتے کے درمیان بھی رشتہ قرابت پایا جاتا ہے، اس لحاظ سے دادا اور پوتے کو بھی ایک دوسرے کا وارث بنایا گیا۔

(۲) اٹکا کے لئے ابن اور باپ کے لئے اب پوتا کے لئے ابن الابن اور دادا کے لئے جد

مخصوص الفاظ ہیں، مگر آیت میراث میں ان خاص الفاظ کے ساتھ نہ باپ بیٹے کی وراثت بیان کی گئی ہے اور نہ دادا پوتے کی؛ بلکہ آیت میراث میں لفظ اولاد اور ابوین کے ساتھ وراثت ملنے کی صراحت ہے اور ظاہر ہے کہ لفظ اولاد سے لڑکا اور اب سے باپ بالیکین مراد ہیں، دوسری طرف قرآن لغت عرب کے مطابق نازل ہوا ہے اور لغت میں بلکہ عام بولی میں اولاد کا اطلاق پوتا پر اور اب کا اطلاق دادا پر ہوتا ہے، اس لحاظ سے بھی لفظ اولاد ہی میں لڑکا کے ساتھ پوتا اور لفظ اب ہی میں باپ کے ساتھ دادا کو شامل مانتا ہو گا۔

(۳) لیکن لڑکے کی موجودگی میں بھی پوتے کو اور باپ کی موجودگی میں بھی دادا کا ترکہ ملے عملًا متغیر ہے، (جس کی تفصیل اوپر گزرچکی) اس تغیر سے بچنے کی صرف ایک صورت ہے اور وہ یہ ہے کہ لڑکے کی غیر موجودگی میں پوتا لڑکے کا قائم مقام اور باپ کی غیر موجودگی میں دادا باپ کا قائم مقام ترا رہا یا جائے؛ کیوں کہ تغیر، لڑکا اور باپ کی موجودگی ہی میں تھا، مگر اس کے کوئی چارہ نہیں۔

پس ان قرآنی اصول کے مطابق بیٹا اور پوتا صرف عصبہ ہیں اور ۲۷/۱۷ حالتوں میں سے ۲۶ حالتوں میں پوتا بیٹے کا قائم مقام ہے، اس لئے ۲۶ حالتوں میں پوتے کو دادا کا ترکہ ملے گا اور چوں کہ صرف ایک حالت (بیٹے کی موجودگی میں) پوتا بیٹے کا قائم مقام نہیں ہے، اس لئے اس ایک حالت میں وہ محظی ہو گا اور محظی ہونا ہی اس کے حق میں مناسب ہے۔

ان ہی قرآنی اصول کے مطابق باپ اور دادا ذوی الفروض بھی ہیں اور عصبہ بھی؛ لہذا جن حالتوں میں دادا مثل پوتے کے عصبہ ہے، دادا کا ترکہ پوتے کو اور پوتے کا ترکہ دادا کو برابر ملے گا اور جس حالت میں کہ دادا ذوی الفروض ہے پوتے کا ترکہ دادا کو ملے گا اور دادا کا ترکہ پوتے کو نہ ملے گا، مگر اس آخری حالت کو یہ سمجھنا کہ دادا اور پوتے نے ہم نوع ورثاء پھوڑے ہیں غلط ہے۔